

Pinuyumayan 族語台灣基督長老教會信仰告白

Taiwan Kiristo ciyoro Kiyokay tu singko kokuhak

pakutatena' mi kana Viruwa i itras, na demaway, na demikes kana trau kana emanziya, na misasa na tatena' Viruwa i itras.

intaw mu, maw nantu Luzu na pinakalrangan za emanziya, mawna semasukun za sayvang zi na venavaaw.

nantu alrak mu, kemay kana vangasar na Lu'em tu pakalrangany kana vulavulayan i Maliya zi mudare' i punapunan mutuwa trau, maw nanta wadiyan, zi maw na venaaw kana trau ziya i punapunan i Yēsu Kiristo.

pakalranganay kantaw zantu kaulep, kinitrehetrehan i ziyuzika minatray, marevaaw, zi pakurena'u zantu i kalraman zi zantu paresaresan na Viruwa i itras, zi mareka'inava ta lra kana Viruwa i itras.

nantu lihu, nantu Lu'em, maw na vangsar Lu'em, kazu i paduk kanta, pukezang, zi maruwa ta kazu kana trau ziya puwasay, palru za zuwa masalr i Luzu.

pakutatena' mi, na Sēsiyo maw nantu ipuanger na Viruwa i itras, venavalray zantu iyavaaw sayvung, zanta kuwarelranan kananta wayway na singko.

pakutatena' mi, na Kiyokay maw nantu wakasayan zantu lralrak na Viruwa i itras, pinakarunan palenaka zantu ivavaaw ni Yēsu Kiristo, mutu pakarunan za pareka'inavayan za trau, mawna trempa i punapunan za trau, zi mawna merami ta zata kinazuwan, pakanu maw kana trau zian, pakalrang zantu lramanan zi zantu kinaulepan zi, mutu kalralrazaman za kuretalrimayan na trau.

pakutatena' mi, na trau pakalranganay zantu ipuwavut na Viruwa i itras pakavalis za pauwayan, kilapus za pamelriyan, pakalrang za pakasayan, kemalawas melraman semunan za zazek na wayway pulihu kana Viruwa i itras.

pakutatena' mi, na Viruwa i itras veray za trau ulra kavavulayan, za kakezang, za kaazuwan za dare', zi na kipalrang ta zantu dinaway, mirilreng mukasa kantaw kemirungetr mena'u kani punapinan.

mawna kemazu zi, na trau ulra siyakay, sēzi, kipaisuwan, na kakurekuret,zi ulra nilimayan demaway,

parevuwawuwa'an, ulra ziyān nanta kakuwayanan, nanta kasayhuwan, zi ulra ziyān nanta anger za aya'an kana tatena' na Viruwa.

aramawana na trau mi pamelriyan, pamelriyaw mimanay nanni tu iveray na Viruwa i itras na eman ziya, kuwatrengaw na trau, na eman ziyān, zi zanta parekiyaeman na Viruwa i itras.

semeneng, na trau mu, kuretalrimaya kani Yēsu Kiristo zantu iyavaaw na ipuwavut. intaw tu i vakevakay na trau kemay kana pamelriyan meretra', zi na kidepedep na trau mukivumar, tu paresaresanaw na trau, kazu kani Kiristo i savak mudaway za vekal a trau, kani punapunan mudaway zantu kanatal kani dare', matemuy za patezelran, pingan zi semangalan. Amen!